

Беларускі УНІВЕРСІТЭТ

Орган парткома, рэктарата, мясцома, камітэта ЛКСМБ
і прафкома Беларускага дзяржаўнага ўніверсітэта імя У. І. Леніна

№ 37 (468)

Серада, 13 снежня 1961 г.

Цана 1 кап.

ІДУЦЬ СЕМІНАРСКІЯ ЗАНЯТКІ.

ГАЛОЎНАЕ — СТАРАННАСЦЬ

Не толькі аднымі формуламі жывуць фізікі. У гэтым мы пераканаліся, калі пабывалі на семінары па дыяматы ў чацвёртакурснікаў фізічнага факультэта.

У групе цвёрдага цела і паўправаднікоў усяго 14 чалавек. Гэта, з аднаго боку, зручна, бо ў рабоце ўдзельнічаюць амаль усе.

На семінары выступілі шэсць чалавек. Найбольш спадабаўся ўсім адказ Генадзя Гатальскага. Гэты юнак прышоў ва ўніверсітэт з вытворчасці і зарэкамендаваў сябе, як стараннаму студэнт. І на семінары ён быў асабліва актыўным. Ён два разы дапаўняў адказы таварышоў і добра выступіў па пытанню «Эвалюцыя і рэвалюцыя». Ён дзялектычнае адзінства. У сваім расказе Генадзь прыводзіў прыклады з фізікі, хіміі, біялогіі.

Тэма семінара «Закон пераходу якасных пераўтварэнняў у колькасныя і наадварот» за сваю асветлена нядражна. На семінары выступілі Лена Чарніцкая, Нэля Пракопчык, Ала Бялінская, Павел Міхневіч і іншыя.

Калі якое-небудзь пытанне патрабавала свайго дапаўнення, то выступаў выкладчык, кандыдат філасофскіх навук Анатоль Уладзіміравіч Самускевіч. Гэты малады выкладчык добра падрыхтаваны. Ён рабіў усебаковыя абагульненні выступаючых.

Але не ўсё было добра на семінары.

Як правіла, выкладчык не ацэньваў уголас адказы выступаючых. Чаму? Студэнты гэтым вельмі цікавяцца. У выкладчыка ж складваецца агульнае ўражанне аб сілах таго ці іншага студэнта. Гэтую думку Анатоль Уладзіміравіч трымае пры сабе. Між тым, добрая або крытычная заўвага ў адрас выступаючага, прынесла б яму вялікую карысць.

Вельмі важнай галіной у рабоце партыйнай групы з'яўляецца кіраўніцтва камсамольскай і прафсаюзнай арганізацыямі ў студэнцкіх групах. Трэба адзначыць, што асабліва добра пастаўлена гэтая работа на III курсе аддзялення журналістыкі.

Нажаль, нельга не адзначыць, што і тут ёсць недахопы. Некаторыя камуністы вельмі неахвотна, а пад час і зусім не ўдзельнічаюць у абмеркаванні камсамольскіх спраў, не застаюцца на камсамольскіх сходах, не цікавяцца планами работы камсамольскай арганізацыі, не дапамагаюць іх ажыццяўляць.

І калі мы гаворым аб некаторых поспехах у рабоце партыйных груп, то не можам сцвярджаць, што яны выкарыстоўваюць усе магчымыя для таго, каб быць сапраўднымі, дзейнымі памочнікамі дэканата і факультэцкай партарганізацыі ў справе арганізацыі вучобы і накіраваным выхаванні студэнтаў. Гэта павінна стаць надзённай задачай кожнай партыйнай групы.

А. НІЧЫПАРУК.

Агульным быў той факт, што студэнты карыстаюцца пры адказах падручнікамі. Гэта няправільна, бо такая звычка прыводзіць да таго, што студэнты і на экзамене не могуць растацца з кнігамі, хаваюць іх пад сталамі, і, увогуле, не разбіраюцца самастойна ў многіх пытаннях праграмага матэрыялу. На семінары толькі адзін студэнт, мы ўжо ўспаміналі аб ім, Генадзь Гатальскі не карыстаўся ні падручнікам, ні канспектам.

На апошняе пытанне Анатоль Уладзіміравіч адвёў усяго... 4 минуты. Вядома, яно не было добра разабрана. А аб поглядах рэвізіяністаў, іх крытыцы, нічога не казалі. Часу не хапіла можа таму, што Анатоль Уладзіміравіч спазніўся на лекцыю на 13 минут. Студэнты—чацвёртакурснікі хацелі ўжо пакінуць аўдыторыю, і тады б семінар быў сарваны. Ці вінаваты тут студэнты? Гэта была іх чацвёртая лекцыя за адзін дзень, і, відавочна, што яны стаміліся. Гэта адчувалася і ў час лекцыі. Але гэта не апраўдвае паводзіны некаторых студэнтаў. Так, Галіна Рэвуненкава і Ніна Вашчанка вялі сябе, як малыя дзеці. Яны не слухалі выступленняў сяброў, выкладчыка і другім перацкаджалі. Увесь час падказвала адна з дзяўчат, хаця яе падказкі і не былі патрэбны, бо студэнты, так сказаць, «арыентаваліся» па кнігах.

Пасля лекцыі мы задалі пытанне А. Ул. Самускевічу: каго

ён лічыць лепшым сярод студэнтаў данай групы.

— Студэнты Жукава, Бялінская, Вашчанка, Гатальскі мяне заўсёды добра ведаюць матэрыял. Ёсць нямала і другіх стараннаў студэнтаў.

Гэта сапраўды так. Нягледзячы на ўпамянутыя прамаў на семінары, у большасці студэнтаў групы адчуваецца цяжка да ведаў, стараннасць у вучобе, жаданне вывучыць такія цікавыя прадметы як дзялектычны матэрыялізм.

Гэта галоўнае.

Р. ЗАЛЕСКІ.

ПІСЬМО У РЕДАКЦЫЮ

Удзячнасць слухачоў

Нядаўна ў Беларускай навукова-даследчым інстытуце жывёлагадоўлі загадчык кафедры заалогіі названковых жывёл прафесар П. Ф. Ракіцкі прачытаў лекцыю «Кібернетика і біялогія».

Слухачы семінара па вывучэнню філасофскіх асноў біялогіі: навуковыя і навукова-тэхнічныя работнікі інстытута, спецыялісты эксперыментальнай базы—саўгаса «Зарэчча» і іншыя засталіся вельмі задаволенымі цікавай, змястоўнай лекцыяй.

Лектару задана шмат пытанняў, на якія былі даны вычарпальныя адказы.

Г. ПАЛКІН,
кіраўнік семінара.
Д. МІХЛЮКОВ,
старшыня мясцома інстытута.

ЯГО ЗАХАПЛЕННЕ — РАДЫЁ

У ЦЕСНЫМ пакойчыку сабраліся суседскія хлопчыкі. Размясціліся хто — дзе. Затаяішы дыханне, сачыла малеча за рухамі свайго старэйшага таварыша.

Гэта была ўрачыстая мінута. Невялікая скрыначка з уваткнутай парай галаўных тэлефонаў упершыню загаварыла. Сярод трэску эфіра хлопцы выразна пачулі:

—«Гаворыць Мінск. Пачынаем канцэрт дзіцячай музыкі».

Нейкім таямнічым зайздросным агенчыкам засвяціліся твары хлопчыкоў. Тэлефоны прыкладваліся да вушэй, ішлі з рук у рукі.

Гэта было ў дзяцінстве, калі Лева Шыбка толькі што вывучаў першыя азы фізікі і рашыў паспрабаваць свае сілы ў тэхніцы.

А потым з сябрам Мішам Нісцюком Лева радыёфікаваў школу. Пад кіраўніцтвам выкладчыка фізікі Уладзіміра Рыгоравіча Ледэра хлопцы ўстанавілі школьны радыёвузел, наладзілі радыёперадачы. Вось тады і нарадзілася ў Лева мара—дасканала вывучыць радыётэхніку і стаць радыёспецыялістам.

Пасля дзесяцігодкі Лева ад-

разу ж пайшоў у армію. І тут яму, як ён кажа, вельмі пашанцавала: яго накіравалі на курсы радыёмайстраў. Год праляцеў непрыкметна, пачалася самастойная работа. За добра сумленную працу і ўзорную службу ў асабістай картцы салдата запісана больш дваццаці падзяк камандавання. А за унясенне і ўкараненне радыяналізатарскай прапановы камандаванне часці ўзнагародзіла Лева Шыбка каштоўным падарункам і выдала грашовую прэмію.

Дэмабілізаваўшыся, Лева добра ведаў, што рабіць далей. Толькі ўніверсітэт мог дапамагчы яму ажыццявіць сваю заповітную мару.

І вось Леў Шыбка—студэнт фізічнага факультэта.

Аднакурснікі паважаюць гэтага жывога, заўсёды вясялага і жыццерадаснага юнака.

НА ЗДЫМКУ: студэнт II курса фізфака Л. Шыбка ў фізічнай лабараторыі выконвае работу па вывучэнню гальванометра магнітна-электрычнай сістэмы.

Фота і тэкст
Л. КУЗЬМІЦКАГА

Гэта хвалюе

ДНЯМІ ў актавай зале гуманітарнага корпуса ўніверсітэта камсамольскія філфака абмеркавалі артыкул рэктара Ленінградскага дзяржаўнага ўніверсітэта А. Д. Аляксандрава «Няхай будзе больш настрымных».

На сходзе прысутнічала шмат студэнтаў і выкладчыкаў. Сакратар камсамольскага бюро А. Стрыжэвіч зачытаў артыкул. Пасля гэтага пачаліся бурныя спрэчкі і выступленні. Абмяркоўваліся самыя разнастайныя пытанні з жыцця.

АКТЫЎНЕЙ УМЕШВАЦА Ё ЖЫЦЦЁ

XXII з'езд КПСС сваімі гістарычнымі рашэннямі на небывалую вышыню падняў гэта рытэт нашай партыі. Гэта абавязвае кожнага члена партыі перагледзець свае думкі і планы, больш крытычна і патрабавальна адносіцца да сябе і акружаючых, да выконваемай справы. Асабліва гэта датычыць камуністаў-студэнтаў, якія бліжэй за ўсё стаяць да студэнцкай масы і, безумоўна, з'яўляюцца прыкладам ва ўсіх пытаннях студэнцкага жыцця.

Таму асноўнае ў рабоце партыйных груп павінна быць накіравана на тое, каб дабіцца ад кожнага камуніста яго авангарднай ролі ў вучобе, у адносінах да грамадскай работы, у паводзінах. Бясспрэчным з'яўляецца той факт, што лепшымі студэнтамі з'яўляюцца камуністы. Дастаткова назваць прозвішчы Скурко, Говіна, Масарэнкі, Кавалькова і многіх іншых, каб гэта стала відавочным.

Аднак, які прыклад могуць па-

вучобы і быту студэнцкай моладзі. Прысутныя ў многіх пытаннях гора па падтрымалі аўтара артыкула. Усяго выступіла каля 20 студэнтаў і выкладчыкаў.


Найбольш цікавымі былі выступленні намесніка дэкана І. А. Карабана, выкладчыцы Н. Б. Сакалюбскай, дэкана філфака М. Р. Ларчанкі, студэнтаў Т. Харавец, М. Філістоўска, А. Ляпіча, М. Пятасавіцкай, В. Хрыстарэждзественскага і іншых.

А. ІВАНОВ.

казаць студэнты чацвёртага курса фізфака Н. Мантураў і Н. Прадзед, II курса юрфака М. Шчэрба, якія атрымалі незадавальняючыя адзнакі. Гэты зусім недапушчальны факт сведчыць аб адсутнасці пачуцця адказнасці з боку гэтых камуністаў, аб нізкай патрабавальнасці да сябе. І атрымліваецца ў выніку «лыжка дзёгцю ў бочцы мёду».

Кожны камуніст мае нейкае грамадскае ці партыйнае даручэнне. Аднак не ўсімі яны выконваюцца аднолькава добрасумленна. І вельмі правільна робяць у партгрупе II курса аддзялення журналістыкі, дзе на сходах кожны камуніст робіць справаздачу аб той рабоце, якую ён прарабіў. Ужо абмяркоўвалася работа рэдактара сатырычнай газеты «Джала» Івана Сачанкі, фотакарэспандэнта газеты «Беларускі ўніверсітэт» Леаніда Кузьміцкага. Такія справаздачы актывізуюць камуністаў, павышаюць іх адказнасць за даручаную справу.

Адна галава добра...



СЕСІЯ... Яе прыход ужо вельмі добра адчуваецца. Усё часцей схіляюцца галовы студэнтаў над падручнікамі, усё пазней і пазней затрымліваюцца яны ў кабінетах і чытальных залах. Пара надзвычай адказная і падрыхтавацца да экзаменаў кожнаму хочацца як мага лепш.

Няма нічога дзіўнага ў тым, што журналісты II курса Анатоль Чачотка, Іван Кузьмін, Анатоль Сербантовіч і Міхась Зарэмба гэтак дружна падналеглі на вёрстку газеты. У гэтую сесію ім прыдзецца здаваць экзамен па афармленню і вёрстыцы газеты. Прадмет вельмі цікавы і патрабуе добрага густу і бездакорных ведаў усяго матэрыялу. Вось і прыходзіцца вырашаць пытанне агульнымі намаганнямі. Адна галава добра, а шмат яшчэ лепш!

ЧЫТАЧЫ ПРАЦЯГВАЮЦЬ РАЗМОВУ

Маладосць, час, аптымізм

Цікавую размову аб маладым чалавеку нашага часу вялі нядаўна за круглым сталом «Недзеля» вядомыя савецкія пісьменнікі. Прытрымліваючыся агульнага кірунку думак, выказаных удзельнікамі гутаркі, наш карэспандэнт студэнт пятага курса Анатоля Залеўскі напісаў свой артыкул. Мы змяшчаем яго ў парадку дыскусіі, пачытай А. Стрыжэвічам—аб нашым маладым сучасніку.

аб сваіх равесніках, кніг, аб якіх можна спрачацца начамі, да ўзыходу сонца, а не толькі да поўначы.

Кожны юнак, кожная дзяўчына ў наш час імкнецца знайсці сваё месца ў жыцці, сваё, толькі сваё прызначэнне. Але пошукі гэтыя ў некаторых зацяваюцца, і ў дваццаць пяць гадоў яны яшчэ адчуваюць хлапцукі і дзяўчынкамі. Не абавязкова, каб усе былі геніямі. Не! Крайне патрэбны токары, ткачы, муляры. А хто сказаў, што токарам можна стаць абы якім. Абы які, па-мойму, — дрэнны! А калі чалавек будзе на сваім месцы, ён не можа працаваць дрэнна — гэтага не дазваляць сумленне, чалавечы гонар.

І вось тую струнку, тую іскру, што гарыць у кожным з нас, павінны любіць падтрымаць нашы выкладчыкі. Няхай у навуку ідуць тыя, хто можа сказаць у ёй сваё слова!

Я памятаю, як на камсамольскай канферэнцыі Антон Нікіфаравіч Сеўчанка сказаў прыкладна так: працай можаць дасягнуць усяго, і кожны няздольны студэнт даб'ецца поспехаў у навуцы, калі ён будзе шмат працаваць. Калі будзе так, то цяжка сказаць, чья гэта перамога: прафесара, што пачне, апякае студэнта, ці яго самога! Што б там ні было, студэнт будзе дзякаваць, што другі чалавек дапамог яму знайсці ў сваім сэрцы тую жаданую іскру, якая разгарыцца ў полымя сапраўдных пошукаў. Калі такой іскры да гэтай справы няма, я ўпэўнен — колькі б ні працаваў чалавек, ён выб'ецца з сіл, а поспехаў не дасягне.

Навокал нас бурліць імклівае жыццё. І галоўнае, чым можна ахарактарызаваць маладога чалавека нашага часу, — гэта аптымізм. Аптымізм складаны — з верай у будучыню і шчасце, аптымізм з сумненнямі і трывогамі нашага часу.

Шмат пытанняў хвалюе нас, маладых. І аб гэтым трэба гаварыць шчыра, сур'ёзна. Наша моладзь можа працаваць, спрацаваць і быць маладой. І ў кіпячым кратэры думак, працы, у сутыкненні супярэчнасцей нараджаецца гарманічная асоба будаўніца камуністычнага грамадства. І тройчы няпраў той, хто сказаў: цяпер трэба менш разважаць, а больш працаваць. Мы будзем рабіць тое і другое з аднолькавым поспехам!

А. ЗАЛЕЎСКІ.

каб завітаўшы сюды, у інтэрнат на вуліцы Свядрлова, чалавек адразу адчуў, што тут жывуць студэнты.

Часта мы залішне ўсю віну ускладаем на прафоргаў, камсоргаў і г. д. А самі мы ці такія ўжо малайцы?

У адзін з суботніх вечароў у ленкакой чыталася лекцыя на медыцынскую тэму. А ці многа было прысутнічаючых? Сорамна сказаць... каля дзесяці чалавек. А так званыя танцы? Пачынаюцца яны ў палове адзінацатай і канчаюцца даволі позна.

Адно толькі добра: мы вельмі актыўна глядзім тэлевізійныя перадачы. Хіба ж гэтага дастаткова? Трэба зрабіць суботнія вечары змястоўнымі і цікавымі!

Л. ТОМЧЫНА.



На рэпетыцыі.

Фота Л. Кузьміцкага.

ВАЖАКІ ПІЯНЕРЫ

Высокая свядомасць і дысцыпліна, адданасць агульным інтарэсам—неаддзялімыя якасці чалавека нашага заўтра. Аб гэтым мы чытаем у Праграме КПСС, гэта мы бачым у нашым жыцці. Угледзецца пільна навокал, і вы убачыце чалавека, які валодае рысамі члена камуністычнага грамадства, і ў нашым жыцці. Гэта не толькі члены брыгад камуністычнай працы, перадавыя калгаснікі, людзі, якія працуюць на грамадскіх пачатках, але і многія нашы студэнты.

Парасткі камунізма праяўляюцца і ў нас: у грамадскай дапамозе студэнтаў рабочым розных прадпрыемстваў, калгаснікам, у арганізацыі нядзельнікаў і г. д.

У жыцці будучых педагогаў трывала ўваходзіць такая цікавая справа, як выхаванне піянераў, прывіццё падростаючому пакаленню рысаў, якія неабходны чалавеку будучага.

На філфаку 48 піянерважых. Яны з першых дзён вучобы атрымалі камсамольскіх пучэўкі, і пайшлі ў школы выхоўваць цудоўную савецкую дзетвару, расказваць ёй аб багатай спадчыне нашых бацькоў, прывіваць працоўныя навывкі.

Добра паказалі сябе піянерважатымі Надзея Коўш (1 курс беларускага аддзялення), Алег Пічуха (1 курс рускага аддзялення), Ларыса Макейчык (3 курс беларускага аддзялення) і іншыя.

У ліку лепшых піянерважых Ніна Шчатніковіч (2 курс б'яфака), Ніна Адамовіч (1 курс б'яфака), Зіна Бацяна і Ніна Бяшэшка (першакурсні-

цы геафака і хіміфака). Вяля Сысун (3 курс гістфака). Студэнтаў нашага ўніверсітэта можна ўбачыць сярод піянераў 51, 36, 2 і іншых школ. Усе свае веды, умненне, энергію аддаюць яны школьнікам. Нашы студэнты вельмі часта бываюць сярод работ з чырвонымі гальштукімі, вядуць з імі цёплыя гутаркі аб апошніх падзеях у жыцці нашай рэспублікі, горада, краіны, ходзяць у цікавыя падарожжы. Першыя поспехі выхаваўчай работы прыносяць самі піянерважатыя натхненне, радасць, упэўненасць.

Нажалі, сярод грамадскіх піянерважых ёсць частка такіх, якія не да канца зразумелі важнасць і адказнасць гэтай важнай справы. Яны і не імкнуцца па-сапраўднаму авалодаць якасцямі выдатнага выхаванца, настаўніка. Вось Людэа Камашэнкава, студэнтка першага курса беларускага аддзялення. Яна да паступлення ва ўніверсітэт была піянерважатай. Цяпер жа яна лічыць заторным застацца на гэтай пасадзе. Яна ні разу не зайшла да сваіх піянераў, не наведвала школы піянерважых. Па слядах Людэа Камашэнкавай ідуць студэнтка 2 курса б'яфака Мая Маркевіч, якая працуе піянерважатай у 12 мінскай школе, а таксама піянерважатаы фізфака, якія ні разу не былі ў школах.

Яны радуюцца, што іх, як быццам, ніхто не заўважае. А ім пара ўжо перагледзецца адносіны да важнага камсамольскага даручэння.

А. МАКАРЭВІЧ.

Работа пачалася

У гэтым вучэбным годзе ўпершыню пры камітэце камсамола арганізавана новая камісія «З культуры у нагу». Вядома, вельмі цяжка вызначыць тыя задачы, якія стаяць перад ёй. Сама назва гаворыць аб тым, што камісія павіна дапамагаць студэнтам выхоўваць якасці высокай камуністычнай культуры. Задачаў камісіі з'яўляецца барацьба са скажэннямі ў музыцы і танцах на студэнцкіх вечарах. Мы хочам дапамагчы студэнтам арганізаваць культурны адпачынак у вольны час. Пачаткам будзе музычны лекторый па радыё ў інтэрнатах.

Камісія правяла рэйд па інтэрнату № 4 сумесна з урачом медпункта тав. Баршчовай. Мы хацелі пазнаёміцца з бытам студэнтаў, як

яны праводзяць вольны ад заняткаў час.

Мы ўбачылі, што студэнты па рознаму адносяцца да чысціні сваіх пакояў. У адных адчуваецца пастаянная чысціна (пакой № 3 стараста Барэшка; № 257, стараста Кавалёва) і інш. У другіх уборка ўтвараецца толькі к прыходу камісіі. Яны, убачышы камісію ў калідоры, запіраюцца на клячку (пакой № 129). Трэція ж аб'якава адносяцца да парадкаў у пакоях.

Нам удалося адзначыць і некаторыя іншыя бакі быту студэнтаў. У многіх пакоях студэнты рыхтуюцца да заняткаў. Некаторыя прысвячаюць свой час гульні ў шахматы, чытанню мастацкай літаратуры. Але бачылі мы «музычны вечар. Душы, не праветраны пакой, поўны тытунёвага дыму. Кругом непрыбраны, брудны абрус падлога. Юнакі і дзяўчаты спяваюць пад гітару (пакой № 171). Паглядзелі 6 яны на сябе з боку навокалі «цудоўна» яны выгледзелі!

Зараз перад камісіяй стаяць задачы азнаёміцца з бытам студэнтаў у ўсіх інтэрнатах ўніверсітэта.

З. КІСЯЛЁВА, старшыня камісіі Л. ДУБІНІНА, член камісіі.

Рэдактар М. ЦІКОЦКІ.

СУБОТНІМ ВЕЧАРАМ...

Мы — першакурснікі. Многія да гэтага ў Мінску не бывалі. Усё для нас цікава. Шмат хочацца ўбачыць, аб многім даведацца. На жаль, часу вельмі мала, але мы не губляемся. На гэта ж і існуе суботні вечар!

Куды пайсці? Адных вабіць опера, другіх — цырк, трэціх — тэатр...

Вось як правялі адзін з суботніх вечароў студэнты, што жывуць у інтэрнаце № 1. Журналісты першы свой культпаход зрабілі ў Рускі драматычны тэатр. Ішоў спектакль «Провады белых начэй». Студэнты рускага аддзялення слухалі оперу Ю. Семянякі «Калючая ружа». Студэнткам беларускага аддзялення спадабалася «Лявоніха на арбіце» у пастаноўцы Беларускага дзяржаўнага акадэмічнага тэатра імя Янкі Купалы. Музей таксама не засталася без увагі...

Але бывае самы звычайны суботні вечар, калі ўзнікае звычайнае жаданне: танцаваць, прыняць удзел у гульнях, віктарыях. Карцей кажучы, павесяліцца па сапраўднаму, па-студэнцкі. І гэтае жаданне ўзнікае нягледзячы на стому. Але як вы думаеце: ад чаго гэта: мо ад заўзятага ўдзелу ў гульнях, ад спаборніцтва на лепшае выкананне балнага вальса або беларускай полькі праходзіць стомленасць?..

Спыніся, — кажуць мне дзяўчаты. — Калі ў нас гэта было? Яны ўзрушаны. І не згадзіцца з імі нельга. Вечароў, па сутнасці,

не бывае. А бываюць танцы. Нават невядома, як назваць гэтую таўкатню на адным месцы пад ледзь чутныя гукі баяна або звычайнага гармоніка. Вось як прыходзяць гэтыя «вечары».

Група адпачываючых стаіць ля сцяны: аднаму не хочацца таўчыся, або дзецца недзе, другому прыёмна назіраць за астатнімі, трэці не рашаецца ўліцца ў масу танцуючых. І многія сумуюць.

Сябры! Колькі ж мы будзем стаяць на адным месцы?! Ці не пара ўжо зрушыць з мёртвай кропкі пытанне аб цікавым правядзенні нашых вечароў?

На адным з камсамольскіх сходаў сакратар камсамольскага бюро філалагічнага факультэта А. Стрыжэвіч прапанаваў некай піншаму арганізаваць гэтую справу,

